


NGUBANI JESU?

 Njengami, lesibenayo, kuze kube ngumanje, leyejwayelekile ijubhili yesisu, ngalokudla lokumrandzi kwasekuseni lokusembili lesibe nako; ngalokuvamile kuba lucetu lwelibhanisi lelibandzako ne-jeli lelitungeletile. BengisePhoenix, ngalelelinye lilanga, futsi banginika emapanikuku lete... siwabita, entasi eNingizimu ngema, “flep-jeksi,” futsi bekete ngisho tiliga kuwo, futsi ngako nga—nga—ngadzingeka ngiwafake shukela lawami. Beka nje... Futsi manje, lapha, sibe nesikhatsi lesihle! Futsi kungesiko loko kuphela, kutsi lokusemvelweni, sinalesinye ngakamoya.

² Ngijabula kakhulu kuva lobubufakazi balomnaketfu lomncane. Ngabitelwa eceleni kwembhedze wakhe ngalokunye kusa; bangitjela kutsi kukhona lokwentekile. Ngicabanga kutsi waba ngulomunye webekucaka kwetama kusekela ngetimali lenkonzo. Impela kwakunguSathane lowetama kwenta loko kuloyomuntfu waNkulunkulu. Kodvwa niyabona kutsi Nkulunkulu wenta kanjani, Ukugucula ngco kube bufakazi lobucavile, kukhombisa emandla aKhe. Uyokwenta yonkh'intfo isebentelane ibe ngulenhle, kulabo labamtsandzako Yena. Ngibonga kakhulu kuva lobo bufakazi, mnaketfu.

³ Futsi kube yinhlanhla sibili kimi kuba kulelidolobha lelikhulu, nani nine bantfu. Kukutsi, ngani, angeke nje sengikhone kukuvakalisa, kutsi ngitiva nginjani ngako. Manje asikaze sibe neticuku leticimako, netintfo, njengoba ngaletinye tikhatsi senta; kodvwa kubukeka kwangatsi Nkulunkulu ulungiselela kwenta lokutsite, noma kucatulula lokutsite, kutfo la bantfu nje balungele lokutsite, kutfo la bantfu babuyele emgceeni lapho kumele babekhona, nekuhlangana nalababelusi labakahle, nalokunye nalokunye.

⁴ Futsi, ke, inhlanhla yami yekuta lapha manje ekuseni kukhulumela emaDvodza labosomaBhizinisi beFull Gospel. Ngiyacondza kutsi lomkhandlo lapha usesebuntfwaneni bawo. Mncane kakhulu, futsi njengoba lomnaketfu lapha ashito kutsi bebadzinga umuntfu.

⁵ Yebo-ke, njengaletinengi tetinhlangano letinhle nje—njengoba ngitimelele umhlaba jikelele, talolonkhe liVangeli leligcwele, letinengi temaBaptisti naletehlukene, ngani, ngisasolo nginguwelicembu linye, futsi lelo ma—maDvodza labosomaBhizinisi, ngoba alikameleli nanoma nguyiphi inhlangano letsite. Kulo lucobo, bu—buvangeli benhlanganisela. Yona nje kalula ayikameli lutfo ngaphandle nje kweliVangeli leligcwele, futsi ngako siyajabula ngaloko.

⁶ Futsi ngicabanga kutsi, wena ndvodza lapha yalelidolobha, loko kutsi. . .Empeleni, uma ningikholwa kutsi nginitjele intfo letsite leliciniso, lesi sikhatsi lapho lamadvodza labosomabinisi be-full Gospel bangahlangana khona kutsi bahlanganyele. Nitofundza tintfo kulomunye nalomunye, ngesikhatsi lesitsite ngeMgcibelo ekuseni, kukhuluma.

⁷ Umengameli we. . .umengameli emave ngemave, uMnaketfu Shakarian, ngatana naye eminyakeni leminengi leyendlula. Labanengi benu bayati ngako, ngema-thegramu ahleli edeskini, aphakeme kakhulu; futsi ngitsatsa khona lapho, ngatfola wesifazane logama linguShakarian, afa ngumdlavuzo. Futsi ngandlela tsite iNkhosi yangiholela ngakhona, futsi kulapho langatana khona nebakaShakarian, ngesikhatsi aphiliswa. Lapho kula Dokotela Theodore Palouveas abhahhatiselwa khona ngaphandle lapho, ngesikhatsi, yena angudokotela wabo, dokotela longumGrikhi.

⁸ Watsi, “Wona kanye lowombono, nakhela bantfu ngaphansi kwemcondvo loliphutsa.” Watsi, “Lowo wesifazane alele lapho afa!”

⁹ Kwekucala, ngesikhatsi ngingena endlini, watsi, “Manje uma ungena,” watsi, “bani nekuhlonipha, uthule,” watsi, “ngoba lowesifazane uyafa. Bekasetulu lapha, futsi omabili emabele asusiwe, futsi uvuvukile.” Watsi, “Ufanele afe.” Wase utsi, “Akukho longakwenta ngako.” Futsi ngalalela ekufundziseni kwakhe kwesikhashana. Watsi, “Manje thula du. Ungakhuleki umemete noma yini lenye.” Watsi, “Shano umkhuleko wakho lomncane bese uyabuya laphansi.”

Ngatsi, “Yebo, mnumzane.”

¹⁰ Ngako ngachubeka. Ngangati kutsi bengingeke ngikulalele loko, niyati. Futsi ngatsi tsine. . .Ngachubekela esitezi lesingetulu. Futsi nako lakukhona, ngiyakholwa ngatsatsa. . . Ngakubuyisela manje. Ngenyukela esitezi lesingetulu. Futsi Florence, ke, losemusha, lomuhle, dzadze lomncane, naRose nabo bonkhe, bonkhe bakhuleka; namake wabo alele lapho aculekile, besacukele tinsuku letitsi atibe lidlanzana, avuvuke wonkhe.

¹¹ Futsi ngako ngaguca phansi kutsi ngikhuleke. Futsi ngesikhatsi sengikhulekile, nako kufika iNgelosi yeNkhosi, yehlela embhedzeni, yatsi, “Etinsukwini letintsatfu uyobe sekavukile.”

¹² Ngako ngavele ngajika futsi ngacala kuphuma, base bayangilandzela. Ngatsi, “E. . .KuseGameni leNkhosi, utovuka.” Ngako bacala kumemeta.

¹³ Naku kuta Dokotela Palouveas, futsi bekatongicosha kulendlu. Futsi nje yena. . .Ngatsi. . .Watsi, “Wona nje lowombono!” Futsi ngatsi. . . “Yebo-ke, wakhela labobantfu ngaphansi kwelitsemba lelingemanga! Lowesifazane uyafa.”

14 Ngatsi, “Ngekwetibalo takho tonkhe, kunjalo. Kodvwa ngekweLivi laNkulunkulu, cha.” Niyabona na? Ngatsi, “Utophila.”

15 “Ngumbhedvo,” washo njalo, “ufanele usuke kulenzawo, phuma lapha.”

16 NeMnaketfu Shakarian wasukuma wema, watsi, “Mani kancane nje.” Niyabona na? Watsi, “Sibe nawe entasi lapha futsi, nawe, kwentela dokotela wetfu, futsi siyakutsakasela.” Watsi, “Kodvwa futsi sibite neMnaketfu Branham. Ematsembe akho, awusiniki lutfo. Uyasinika, niyabona.”

17 Futsi ngatsi, “Ngitokutjela kutsi ngitokwentani. Uma angavuki aphindze angaphumi futsi, emkhatsini wemalanga lamatsatfu, ngitobeka luphawu emhlane wami lolutsi, ‘umprofethi wemanga,’ futsi sitohamba lapha ngco eLos Angeles, futsi wena ungene emotweni yakho, wehle ngesitaladi, ushaya ihuthi, ungikhomba, uyabona. Kepha ke uma avukile, angibeke isayini emhlane wakho, ‘dokotela mbumbulu,’ futsi ngingene emotweni yakho bese ngiyashaya, uyabona.” [Libandla liyahleka—Umhl.] Bekangeke akwente. Kamuva, wabhabhatiswelwa emseleni wekunisela, futsi bekakhonta iNkhosi. Kusukela ngalesosikhatsi, sewuyiswe eKhaya kuba seNkhatimulweni.

18 Futsi ngako ngatana lapho nebakaShakarian. Kamuva ngangiyincenye ekubasiteni kuhlela sigungu sabo sekucala. Futsi kuncamula umhlaba, umhlaba jikelele, ngibasitile esigungwini sabo. Balicembu lelihle kakhulu lendvodza.

19 Ngicabanga kutsi ni—niphutselwa ngulokutsite ngekungabi nenhlanganyelo yenu icinisiwe lapha, ngoba yinhlanganyelo. “Sifanele sithlanganise ndzawonye,” liBhayibheli liyasitjela kutsi, “njengoba sibona kuphela kusondzela; singayekeli kutihlanganisa ndzawonye.” Ku—kungeke kwente loko kuphela, kuyonicinisa. Futsi, nine, cucina kwemandla enu kuyocinisa libandla. Futsi konkhe ku...IFull Gospel Business Men ayisiyo inhlango kuyibeka eceleni, bese utsi, “Leli licembu letfu.” Iyawo wonkhe emakholwa, kutsi ahlango ndzawonye. Futsi iyincenye yelibandla nje, niyabona, libandla cobo lwalo, emakholwa akamoya. Futsi ngicabanga kutsi ku—kuyintfo lenhle kakhulu uma u—uma ungayenta. Kutsi kuba ngulokuncane, mhlawumbe akwenti. . .

20 Ngitsembe kutsi akuvakali kukungahloniphi lokungewe. Kodvwa lomunye utsite kimi kungesiko kadzeni, emhlanganweni, watsi, indvodza yatsi, “Angitsi, ungunshumayeli.”

21 Ngatsi, “Yebo-ke, ngitsi kucabanga nje hhafu nje kutsi kucinisile.” Ngi—ngitsi kwesaba ngalengikusho ngebashumayeli, kubantfu beFull Gospel.

²² Niyati, babe wami—wami bekangu—ngu—ngumgibeli wemahashi. Bekacecesha emahhashi. Ngesikhatsi ngisengumfanyana, ngacabanga, niyati, ngangitoba ngumgibeli, nami. Niyati kutsi bafanyana bafuna kanjani kufana nabobabe babo, futsi ngangitoba ngumgibeli nami. Ngako ngangisusa babe aye ngemuva kwalenzawo, niyati, uma silima, futsi ngangikhipha lihhashi lami lelidzala lekulima futsi ngilehlisele ebhavini lelidzala lekunisela, niyati, lakhiwe ngelugodvo.

²³ Bangakhi labake bakubona loko, lelidzala... Yebo-ke, nivela kuyiphi incenye yeKentucky na? O! Bangakhi lowake walala emhedzeni lowentiwe ngetjani lobomile na? Yebo-ke, kungabancono ngivele nje sale ngikhumula libhantji lami nathayi wami, ngisekhaya mbamba mosi lapha. Yebo-ke, leyo yi—leyo yi—leyoyimvelo yami.

²⁴ Ngako ngangivamise kwehlela lapho. Nababe bekanesihlalo selihhashi, niyati. Futsi ngako ngangimbona emuva le ngemuva kwalenzawo, futsi ngangitsatsa lihhashi lami lekulima. Futsi ngilandze bonkhe bomnaketfu, bese ngibahlalisa lapho ngakufenisi, niyati, futsi ngangingulomdzala kunabo bonkhe laba labayimfica. Ngihambe ngititfolele bomangulube longagwala sandla bese ngimfaka etulu ngaphansi kwesihlalo selihhashi, bese ngidvonsa lelibhandi lesikhumba esihlalweni selihhashi, bese ngigibela kulo. Hhe! Umfo lomdzala tatane bekakhatsala kakhulu aze angasakhoni nekutsi aphakamise tinyawo takhe tisuke emhlabatsini, futsi belivele nje likhonye futsi lichubeke, bomangulube balihlaba, niyati, futsi ucindzetela lelobhandi lesikhumba sesihlalo selihhashi kuye. Ngako ngangetfula sigcoko sami, futsi nje bengiyi... ngangilikhawa-bhoyi sibili. Ngangifundze emaphephabhuku lamanengi kakhulu, kunjalo konkhe. Ngako ngenta bomnaketfu bakholwe kutsi ngangilikhawa-bhoyi sibili, niyabona, ngako ngangicabanga kutsi ngangingilo.

²⁵ Ngesikhatsi sengitsi angibe nelishumi nesiphohlongo, ngabaleka ekhaya ngaya e-Arizona. "Bebangidzinga kutsi ngiceceshe emahhashi abo. Nginesiciniseko ngaloko. Nje ba...Bebangidzinga, ngako ngifanele ngishiye likhaya." Ngingaphansi ngekweminyaka, kodvwa ngabaleka, futsi kwenteka kutsi ngifike ePhoenix ngesikhatsi nje semdlalo wekugibela emahhashi asendle, niyati. Ngako ngaya ngasemuva ngaphandle lapho kuyobuka imfuyo yabo ngalapho, kubona kutsi nguliphi lengangitoligibela. Lawo lalabanye lebebangeke bawagibele, ngangitoligibela, niyati, lalinesihlalo selihhashi lesiyisiliva.

²⁶ Ngangingumfo lomncanyanyana, bengihlala njalo ngimncane, futsi ngacabanga kutsi ngitotitfolela lipheya letivikelo tetikhumba letigcokwa etikwelibhuluko uma ugibele lihhashi. Ngiyati babe wami bekatigcoka. Futsi bekete ngalesosikhatsi, futsi ngako ngatitfolela... Ngangibone lipheya

lelihle, niyati, lalina A-r-i-z-o-n-a ngentasi, nesikobho lesinetimphondvo tenkhomo kulo. Ngacabanga, “O, hhe, lelo litobukeka kahle kimi,” niyati, kutsi umfanyana ukanjani. Ngawagcoka, lalitsi alibe ngema intji lalishumi nesiphohlongo alo lalengela phansi esiyilweni. Futsi ngabukeka njengalenyeye yaletinkhukhu teluhlobo labomapipiligwane, niyati, tinaletotinsiba. Ngacabanga, “Loko kungeke kuze kusebente,” ngako ngavele ngahamba nje ngase ngititfolela lipheya lelibhuluko iLevis.

²⁷ Futsi ngacabanga, “Ngitokwenta imali.” Ngako ngaphuma ngatibuka tonkhe ngehla ngenyuka nayo leyomfuyo ime lapho, inebulwane kakhulu yayingakhoni ngisho kudla tjani lobomile lobulibhondela, nabo busemkhonjeni. Ngacabanga, “O, hhe!”

²⁸ Ngako kwekucala bakhapha, kwenteka kwaba... Kuyamangalisa, kusho loku manje ekuseni, angizange sengicabange ngako kuze kube ngumanje nje; kodvwa lihhashi lekucala lalitogitjelwa ngaleyontsambama, emncintiswaneni, lalibitwa nge “Mgulukudvu waseKansas,” futsi lalivela eKansas, lalingumgulukudvu lomkhulu kakhulu lotandla letilishumi-nesikhombisa kuphakama. Futsi ngako lomgibeli ledvumile lapho yayifanele kumgibela.

²⁹ Ngako ngatikhwelela elutsangweni lwesibaya, njengabo bonkhe bagibeli, niyati, ngase ngihlala etulu lapho. Bebafucela lesigcoko lesi emuva. Ngacabanga, “Ngibukeka njengemgibeli sibili,” ngibuka etulu.

³⁰ Ngako lomfo uyaphuma, ahlotjiswe yonkh’indzawo. Yena—yena, ngesikhatsi aphuma eshokini lelihhashi, agibhele lelihhashi, wenta kuthwista lokubili noma lokutsatfu nekugcumisa lihhashi njengenhlanti i-sunfishi, nalomfana... Lihhashi laphuma ngalenyeye indlela, nalendvodza ngalenyeye. Bangenisi balibamba lelihhashi. Ne-ambulensi yatsatsa lomgibeli, ingati iphuma ngetindlebe tayo. Nelihhashi lichubeka lehla lendlula ngalapho, nebangenisi balitfolela.

³¹ Lommemeteli weta ngalapha wase utsi, “Ngitonika noma nguyiphi indvodza likhulu lemadola letohlala kulo imizuzwana lelishumi.” Wehla wendlula ngalapho, ehlela ngalapho, watsi, angibuke ngco, watsi, “Ungumgibeli na?”

³² Futsi ngatsi, “Cha, mnumzane.” Ngagucula umcondvo wami, masinyane nje. Ngangingesuye umgibeli.

³³ Ngesikhatsi kwekucala ngigcotjwa, iMissionary Baptist Church, ngangingagodla liBhayibheli lami, niyati, *kanjalo*, futsi ngatfolela tincwadzi tami—tami letingichazako. Nga—ngangingumvikeli weluKholo, ngiko konkhe lapho lokwakukuko. Ngangicabanga kutsi ngingumshumayeli.

³⁴ Ngalelinyeye lilanga ngangingale eSt. Louis, ngesikhatsi lentfombatanyana yakaDaugherty iphiliswa, futsi ngangicabanga kutsi ngangingumfundisi. Ngaya entasi futsi

ngahlangana namaPhentekhostali. Nalo Robert Daugherty, labanye benu bangahle kube bayamati. Futsi ngamuva ashumayela. Futsi leyondvodza yashumayela yate yashaye ngemadvollo phansi futsi yabaluhlata sasibhakabhaka ebusweni, futsi itsi ngcu phansi esiyilweni iphindze ibuye iphakame, ibambe umoya wayo, wawungayiva emablokhi lamabili kukhwesha, isolu isashumayela.

³⁵ Mine, tindlela tami letindzala letinamulako taseBaptisti angicabangi ngako ngekushesha kanjalo. Noma ngumuphi lobekatsi kimi, kusukela ngalesosikhatsi, “Ngabe ungumshumayeli na?” Ngitsi, “Cha, mnumzane.” Ngifanele ngitsi kukucaphela loko.

Umfo watsi kimi, enhla ePhiladelphia . . .

³⁶ Ngulapho la umhlangano lolandzelako utobanjelwa khona, newemave ngemave. Ngitokhuluma mhla 29, ngivule lomhlangano ti 29, kwentela Dokotela Brown na—nalabanengi balabo bazalwane lapho. Lowo usePhiladelphia, ucala mhla tinge 29 kulenyanga. Kuyinhanhla kimi kuvula lomhlangano, ngako, futsi ngibe neliblakufesi lelinengana nabo.

³⁷ Lomunye umfo watsi, “Yini uhlala unaleso sicuku sabosomaBhizinisi na? Ufanele kuba ngumshumayeli.”

Ngatsi, “Yebo-ke, ngi—ngingusomabhizinisi.”

Watsi, “Yebo-ke, ukuyiphi—ukuyiphi ibhizinisi na?”

³⁸ Ngase ngitsi, “Ibhizinisi yesiciniseko.” Ngakusho masinyane kuze anganokubamba, niyabona. Akakutfolanga lebengikusho. Angizange ngitsi “umshwalensi,” ngatsi “siciniseko.”

³⁹ Watsi, “Yebo-ke, ngi—ngiyatfokota ku—kukwati loko.” Watsi, “Yini, ikuphi inhlokohhovisi yalenkapane na?” Watsi, “Hlobo luni lwemshwalensi na?”

Ngatsi, “KuPhila lokuPhakadze.”

Watsi, “Angikaze ngive ngawo. Ikuphi inhlokohhovisi yawo na?”

Ngatsi, “Enkhatimulweni.”

⁴⁰ Ngako noma ngumuphi wenu bafo lofunako, ngingatsandza kukhuluma ipholisi kini emvakwekuphela kwenkonzo.

⁴¹ Futsi ngiyakhumbula, esikhatsini lesendlulile, ngemshwalensi. Ngitsemba kutsi ayikho indvodza yemshwalensi lapha. Umnaketfu ungumdayisi wemshwalensi, empeleni, ngePrudential. Ngako ngatjelwa kutsi ngenteleka phansi kulomunye umshwalensi ngalesinye sikhatsi. Futsi abasifundzelanga lepholisi kahle nje, nababe wasebenta iminyaka lelishumi ngeminyaka lengemashumi lamabili, kubhadalwa kwalomshwalensi, sacabanga. Ngesikhatsi seyilungele kutsi ikhokhe imali, yayibita emadola lasikhombisa nemasenti langemashumi lasihlanu, futsi sasicabanga kutsi ibita

emadola langemakhulu. Kodvwa, futsi a—angati. Kulungile, umshwalensi ulungile, manje; kungesiko kubentela phansi loko. Ulunge ngalokuphelele.

⁴² Ngako benginemngani wemshwalensi, noma lobekatsengisa umshwalensi, njalo, umfo lebengifundza naye esikolweni; umnakabo, ubhala ku*The Upper Room*, ungumfundisi lolungile weBaptisti. Ngako Wilmer weta kutsi acocisane nami, ngolunye lusuku, watsi, “Billy, ngitele kutokhuluma nawe ngalomunye umshwalensi.”

⁴³ Ngatsi, “Yebo-ke, Wilmer,” ngatsi, “Ngitokutjela, besisolo sibangani labakahle,” ngatsi, “futsi yonkh’intfo.” Ngatsi, “Uma ufuna kukhuluma ngesimo selitulu, noma—noma nanganoma yini lenye, kulungile, kodvwa ngekuyodweba noma lokutsite. Ngiyatsandza kukhuluma ngaloko. Kodvwa . . .”

Manje watsi, “Yebo-ke,” watsi, “uwudzinga sibili umshwalensi.”

Ngase ngitsi, “Nginaso siciniseko.”

⁴⁴ Futsi watsi, “O luco- . . .Ngako-ke ngiyacabanga Jesse,” lowo ngumnaketfu, “sewuvele ukutsengisele ipholisi na?”

⁴⁵ Ngatsi, “Cha.” Nemkami wangibuka njengekungatsi ngangikumzenzisi, niyabona, ngoba bekati kutsi ngangite umshwalensi. Ngako wangibuka. Ngase ngitsi, “Ya,” ngatsi, “Ngingesiciniseko.”

⁴⁶ Watsi, “Uyini na?” Ngase ngitsi:

Siciniseko lesibusisiwe, Jesu wami!
 O, kunambitsa lokungaphambili lokunje
 kwenkhatimulo yebuNkulunkulu!
 Ngiyindlalifa yensindziso, letsengwe
 nguNkulunkulu,
 Letelwe ngaMoya waKhe, ngagezwa eNgatini
 yaKhe.

⁴⁷ Watsi, “Billy, lowo muhle kakhulu, kodvwa lowo ungeke ukufake enhla lapha emathuneni.”

⁴⁸ Ngatsi, “Kodvwa uyongikhipha. Angi—angikakhatsateki ngekungena; ngikhatsateke ngekuphuma.”

⁴⁹ Bosomabhizinisi, ngisesebhizinisini. Uma ufuna kukhuluma ngalomunye walona ngalapha nami, ngitjabula kukwenta nawe.

⁵⁰ Kodvwa kuyintfo lenhle kuba nenhlanganyelo. Ngikholwa kutsi kwabhalwa emBhalweni kutsi, “Kumrandzi futsi kutfokotisa kanjani kutsi bazalwane bangahlala ndzawonye ebunyeni. Kufana nemafutsa elugcobo lebekasesilevini sa-Aroni, lehlela emphetfweni wesematfo sakhe.” Kunentfo letsite ngenhlanganyelo!

51 Nkulunkulu yedvwa, ekucaleni, BekanguNkulunkulu yedvwa...Bekangesuye ngisho naNkulunkulu, ekucaleni. Benikwati loko na? Bekangeke. *Nkulunkulu* yi “ntfo lekhontwako,” ligama lesiNgisi. Niyabona na? Njengoba Bekangu-Elohim, Lotiphilela ngekwakhe; Bekangesuye ngisho naNkulunkulu. Kodvwa kuYe kwakutincenye, njengemcabango wakho. Niyabona na? Umcabango wakho, ngifanele ngibone lokutsite, bese-ke...Ngicabanga ngako, bese-ke kuba kukhuluma. Nelivi lingumcabango lovakalisiwe. Ngako, “Ekucaleni bekakhona Livi, naLivi bekakuNkulunkulu, naLivi wabonakaliswa,” niyabona, wavetwa.

52 Futsi manje konkhe kuyafana. Kufana njengoba sinjalo, sitalwe kabusha, sinekuPhila lokuPhakadze. Uma sinekuPhila lokuPhakadze, sinye kuphela simo sekuPhila lokuPhakadze, lowo nguNkulunkulu. Futsi sitincenye taKhe. Manje ngingakhuluma emkhatsini wemaKhristu ngalendlela. Sitincenye. NaJesu weta njengeMhlengi. Bangakhi lokukholwako loko na? [Libandla litsi, “Ameni.”—Umhl.] Kuhlenga, akusiko kudala intfo lensha. Kuhlenga kubuyisa loko lebekuvele kukhona. Niyabona na? Ngako nesabani na? Niyabona na? Konkhe ku—konkhe kusetandleni taKhe, liwashi alihambi kabi. Yonkh’intfo ifanele ibe ngalendlela, futsi isiletsa kulenzawana. Manje... .

53 Futsi ngiyetsemba futsi impela ngetsemba kutsi ngamunye wenu ndvodza lapha manje ekuseni, longesilo lilunga lalenhlanganyelo lenhle, kutsi utokucoca lapha nalendvodza lekahle; ngitofanele ngiyichawule nje, u—umengameli walomkhandlo. Futsi ticinise! Davide watsi waticinisa kumelana nesitsa. Nawe ndvodza, u—u—ufuna kwenta yonkh’intfo longayenta kuticinisa kutsi umelane nesitsa. Silapha njengebafu be—full Gospel, niyabona. SiyaLikhholwa. Asiye emsebentini, futsi siphume bese sitfola labanye balababanaketfu futsi sibangenise, noma ngabe be—full Gospel noma akusilo, futsi sibangenise emihlanganweni yetfu—yetfu. Futsi sikhuleke futsi sente incenye yetfu kucinisa uMtimba waKhristu, futsi, ngaloko, siticinisa tsine lucobo. Nkulunkulu abe nani, anisite. Noma ngasiphi sikhatsi lengingaba lusito kini, ngatiseni. Manje asi, ngaphambi kwekuya eVini... .

54 Angifuni kunigcina lapha sikhatsi lesidze kakhulu. Nje ngi—ngiyi... .Njengoba ngishito esikhashaneni lesendlulile, “Ngitsi kunamula, niyati, futsi ngidzingeke ngitsi kucabanga ngako kancane.” Ne—nengcondvo yami ayiyinhle kangako, kwekucala nje, ngako nje ngitofanele ngitsi kutsatsa sikhatsi sami; futsi angati lokungetulu nje kwaloko Langitjela kutsi ngikusho, futsi kungifaka enkhatsatweni ngaletinye tikhatsi, kungikhiphe kuyo ngaletinye tikhatsi, ngako ngisho nje loko Lakushoko. Kodvwa ngaphambi kwekutsi siye eVini, asisondzele kuMsunguli.

⁵⁵ Ngalesinye sikhatsi lesendlulile, ngangigibele ngihamba naDokotela wetebuNkulunkulu lodvumile, labanengi benu bangahle bamati, William Booth-Clibborn, futsi ushumayela liVangeli ngetilwimi letisikhombisa. Futsi besikhuluma ngaNkulunkulu netincenye taKhe. Futsi bengikhuluma ngato, ngatsi, “Kufana nedayimane, Nkulunkulu unjalo.” Niyabona na? Ngase ngitsi, “Ngako ke letiphiwo leti lokhuluma ngato,” ngatsi, “nje tingu—tikubonakaliswa kwelutsandvo lwaNkulunkulu.” Futsi ngatsi, “Njengase Africa, si . . .”

⁵⁶ Umengameli wemayini, eKimberley, bekangulomunye wabo-asha bami elayinini. Wangitsatsa wangiyo etimayini tedayimane e—eKimberley. Ngani, ungowatfolala alele esitaladini, kodvwa ungeke ulitsatse ngisho nalinye ngaphandle uma lisikiwe. Lifanele lisikwe nge-phuli. Ngako-ke idayimane lenkhulu kakhulu, ayinawo umlilo kuyo uma uyitfolala. Cha, ifanele isikelwe loko.

⁵⁷ Futsi lowo kwakunguNkulunkulu, futsi Wadzingeka alinyatwe ngenca yetiphambeko tetfu, futsi alinyatwe ngebubi betfu. UnguleDayimane lenkhulu. Bese kutsi-ke uma usika idayimane, (nike nacaphela?) uyisika ibe ngumumo longemakona lamatsatfu, nelilanga uma libuke kuyo litobonakalisa imibala lesikhombisa. Niyabona na? Futsi ubuka, lokubovu ngalokubovu, kubonakala kumhlophe. Benikwati loko na? Kunjalo. Lokubovu ngalokubovu, leyo yiNgati, leyo yiNgati lebovu ibuka e . . . Nkulunkulu abuka soni lesibovu, ngeNgati lebovu, isigucula sibe mhlophe. Usekhatsi enhlitiyweni, niyabona.

⁵⁸ Futsi—futsi ngako manje, kuloko, ngatsi, “Nkulunkulu wacephulwa, wasikwa, wahubulwa, kutsi abonakalise kulemisebe, njengoba kushaya li—liVi laNkulunkulu lelikhulu, libonakalisa kutsi Nkulunkulu uyini.”

⁵⁹ NaloMnumz. Clibborn watsi, “Kodvwa awulati liBhayibheli lakho nje.”

⁶⁰ Ngatsi, “Loko kungahle kube liciniso. Ngati loMcalisi kahle impela. Ngako loko yi—leyo yintfo lemcoka, uma ngimati uMcalisi.” Kumati Yena, noma ngabe wati lonkhe Livi, noma cha; kwati Yena nje!

⁶¹ Ngikholwa kutsi kwakunguHudson Taylor lowasho esitfunyweni senkhohlo lesincane ngalesinye sikhatsi. Satsi, “Mnumz. Taylor, ngisandza kwemukela uMoya loyiNgcwele,” satsi, “ngingaya yini kuyotfolala Ticu tami teBucwephesha na?” Watsi, “Ungetami kukhanyisa sibani ngesikhatsi likhandlela selivutse hhafu phansi. Alikhanye ngesikhatsi lisavutsa.” Kulungile. Ngalamanye emagama, uma ungati kutsi utotsini, hamba usho kutsi lakhanyiswa kanjani. Loko kuhle ngalokwenele.

⁶² Nani maDvodza labosomaBhizinisi beFull Gospel yentani lokufanako. Awu—awudzingi kutsi ulindze futsi ube ngumshumayeli; fakaza nje loko Lasavele akwentile kuwe. Nguloko lenikuhlangenele lapha, kutsi fakaza ngaloko Lakwentele kona. Loko kuyokhanyisa Sibani kulabanye kutsi kokhelwe kuleso. Tatikhanyiniswa kanjalo ke tibane latabernakeli, lesinye kulesinye; hhayi sibani lesingatiwa, kukhanyisa lokusha; kodvwa sibane lesifanako. Lokusho kutsi, nguNkulunkulu lofanako kusukela le, lokhanyisa leSibani.

Asikhulume naloMcalisi lomkhulu sisakhotsamisa tinhloko tetfu.

⁶³ Babe loseZulwini, kuhlangana ndzawonye manje etindzaweni taseZulwini: Loku, siyacondza, akusiyo indlu yekukhontela; akungabateki kepha nguloko iKiwani naletinye letinengi tinchubo, ema-Lioni nayo yonkhe intfo, ihlanganela ekhatsi lapha. Kodvwa manje ekuseni libandla ngoba ti—titfunywa teMbuso tibutsanele ndzawonye. Futsi siyativela, naloku nje, sekuvele, kuletimfakazo leti nemaculo, si—siyati ngeBukhona beNkhosi lenkhulu. Siyati kutsi ilapha.

⁶⁴ Futsi manje tsine, njengebantfwana, ekunikeleni kuWe tindvumiso ngetindzebe tetfu, o, mhlawumbe kungesiko ngekuhleleka, Nkhosi, kodvwa nje bantfwana, Uyakucondza. Kungenandzaba kutsi siyotama kangakanani kusebentisa inhlonipho yetfu—yetfu yekutiphatsa nenhlananipho, kungahle kungaveli enhlityweni, kuyintfo yekwentiwa lefakwako. Kodvwa uma tsine, kusuka enhlityweni yetfu, sinika Wena kubabata lolungekhatsi lapho kwentela Wena, ngicinisekile kutsi kuyomukelwa.

⁶⁵ Manje siyakhuleka kutsi Utosibopha ngentsambo yaMoya loNgcwele, ubutsele tinhlityo tetfu ndzawonye, bese ukhuluma natsi ngeLivi laNkulunkulu.

⁶⁶ Busisa lomkhandlo lomncane, Nkhosi, uwuphe emandla. “Mine iNkhosi ngikuhlanyele, Ngitokunisela imini nebusuku, funa labanye bakusiphule esandleni saMi.” Ngiyakhuleka, Nkhosi, njengenceku yaKho, babusise. Bacinise, Nkhosi, kwentela uMbuso.

⁶⁷ Busisa lonkhe libandla lelimelelwe lapha manje ekuseni, nawowonkhe umuntfu. Futsi uma bakhona lapha manje ekuseni la—labangakasindziswa sibili, ngi—ngiyakhuleka, Nkulunkulu, kutsi leli kutoba lihora kutsi batfole kutsi abakapheleli kuhlangabetana nekufa, kutsi batowemukela si—siphwiwo sekuPhila lokuPhakadze ngaJesu Khristu iNdvodzana yaKho. Ngoba sikucela eGameni laKhe. Ameni.

⁶⁸ Manje, kuletinkonzo, ngicabanga kutsi sengishumayeke kini kamatima kakhulu nayoyonkh’intfo, etinkonzweni, angifuni kutsatsa, ngishumayeke inshumayelo. Futsi ngicabanga kutsi akukalungi kutsi kube ne—nembutsano ngaphandle

kwekufundza Livi, nekukhuluma nje kancanyana ngeLivi. Ngako lapha ngikhetse eVini lapha, u—umdlalo wasesiteji nje lomncane, indzatjana. Labanye benu, ngiyinikete tikhatsi letimbili noma letintsatfu, kodvwa ngicabanga kutsi itobeketelelwa futsi, ningangibeketelela nje kancanyana ngaloku.

⁶⁹ Ngito—tofundza eNcwadzini yaLukha loNgcwele, esahlukweni se 19, ngicale ngelivesi 1. Sihloko lesincane nje lesingakejwayeleki, kucabanga ngendzawo lenjangalena kubanaso. Kodvwa noko lonkhe Livi ligcotjiwe, lilingana kahle endzaweni yaLo, futsi ngiyetsemba kutsi Nkulunkulu utotsatsa leLivi leli bese uLifaka kahle ekhatsi lapho Lilakhona manje ekuseni.

... Jesu wangena futsi wadzabula khona eJerikho.

... bheka, kwakunendvodza ligama layo linguZakewu, leyayingumtselisi lomkhulu esiveni, futsi yayinjingile.

Futsi yayifuna kubona Jesu kutsi be—bekangubani;...

⁷⁰ Asengifundze loko futsi, ngoba ngifuna kugcizelela loku.

Futsi yayifuna kubona Jesu kutsi ungubani; futsi yahluleka ngenca yesicuku, noma ngoba yayinesitfombo lesincane.

Futsi yagijimela ngembali, yakhwela esihlahleni se-sikhamore kutsi imbone: ngoba bekatokwendlula ngakhona.

Nasefikile Jesu kuleyo ndzawo, wabuka etulu, futsi wayibona, wase utsi kuyo, Zakewu, shesha, ... wehle; ngoba namuhla ngimele ngihlale endlini yakho.

⁷¹ Kwangatsi iNkhosi ingengeta tibusiso taYo ekufundweni kwaLeli, Livi laYo.

⁷² Lendvodza lena, umdlali wesiteji lomncane, sigcawu setfu sivulwa e—eJerikho. Manje, iJerikho kwakulidolobha leliphansi kunawo onkhe e—ePhalentine, futsi lisesigodzini. Ne—neJerusalema isetulu e—entsabeni, etulu egcumeni.

⁷³ Futsi uma nicaphelile, Jesu, ngesikhatsi Efika emhlabeni, Wanikwa, emkhatsini webantfu, ligama leliphansi kunawo onkhe kulanganikwa. Kufika kwaKhe, Bekangu “Bhelzebule,” lelo kwakuligama lelibi kunawo onkhe lebebangake baMbite ngalo, lelo ngu, “develi, umbhuli, umoya lomubi.” Babita umsebenzi waKhe ngemoya lomubi. Libandla lelingakatilungiseleli, kuhlanguana naYe, baMnika ligama lelibi kakhulu, “Bhelzebule.”

⁷⁴ Futsi Wefika, ngekutalwa lokuphasi kunako konkhe lokwakungake kutalwe, kwamake loluphuya nje, ete ngisho

nendzawo yekucambalala kutsi—kutsi abeleke loluswane. Nelibhayi laKhe, siyatjelwa, kutsi lalitsetfwe ejokweni lenkhabi, lelo lebaMsonga ngalo, emkhombeni, esitebeleni lesinukako, etibini esitebeleni. Nalesitebela akusiso ngisho nesitebela lesilungile; ngumgedze lomncane nje eluhlangotsini lweligcuma.

⁷⁵ Futsi Wasebenta ngalabancanyana kwendlula bonkhe, bantfu labaphuye kakhulu. Futsi Wencatjwa tinhlangano letiphakeme kunato tonkhe. Wencatjwa baKhe luCobo, libandla lelalifanele liMati, kodvwa alimatanga. Bebangakaceceshwa eVini, kutsi baMati.

⁷⁶ Futsi siyatfola njalo kutsi Waya edolobheni leliphansi kunawo onkhe lebekasePhalestine, iJerikho. Ngiyakhohlwa kutsi lingemafidi lamangakhi ngaphansi kweleveli yelwandle, phansi le. Watehlisa Yena lucobo lwakhe kakhulu kwaze kwatsi indvodza lencane kunawo onkhe yalelidolobha yadzingeka ikhwele esihlahleni kutsi itoMbukela phansi.

⁷⁷ Kodvwa nguloko live lebelikucabanga ngaYe. BaMnika lokubucayi kakhulu, kufa lokumatima kunako konkhe kutsi noma ngumuphi umuntfu langafa ngako; Wafa njengesikhohlakali. Lokulihlazo kakhulu Lebekangafa ngako, wahlubulwa timphahla taKhe tasuswa kuYe; futsi, kusobala, niyabona emifanekisweni lebatiwe, nalokunye, baMbatsisa indvwangu. “Kodvwa Wadzela lihlazo.” Bamhlabula timphahla taKhe tasuswa kuYe ngalokuphelele, baMbetsela esiphambanweni, ehlazweni. Lokuphansi kunako konkhe, kufa lokumatima kunako konkhe lokwakunganikwa, baMnika kona. Futsi nguloko live lebelikucabanga ngaYe.

⁷⁸ Kodvwa Nkulunkulu wacabanga ngaYe waze WaMnika liGama lelingetulu kwalolonkhe ligama leletsuwe emaZulwini noma emhlabeni. WaMphakamisela etulu kakhulu kwaze kwatsi, sihlalo saKhe sebukhosi saphakama kakhulu, Wadzingeka kutsi abuke phansi kuze abone liZulu. Nguloko Nkulunkulu lakucabanga ngaYe. Nginesiciniseko kutsi leyo yimicabango yetfu manje ekuseni, natsi. Lingetulu kwalolonkhe ligama, ngetulu kwalolonkhe ligama lelingetsiwa. Ngisho nawo wonkhe umndeni waseZulwini nasemhlabeni wetsiwe nga “Jesu.” NangeliGama laKhe, lonkhe—lonkhe lidvolo litokhotsama, nalolonkhe lulwimi lutoLivuma.

⁷⁹ Zakewu bekangu—ngusomabhizinisi nje kulelidolobha laseJerikho. Futsi bekangangabateki kutsi bekayi—yindvodza lelungile endleleni yakhe. Be—bekayi, ake sitsi, ngiyakholwa, angumuntfu lolungile njengoba bekanjalo, kufanele kutsi bekalilunga lalinye libandla, lelinye lemahlelo angalolosuku. Ake sitsi bekangumFarisi.

⁸⁰ Futsi yena, empeleni, bekangahambisani nemibono yemkakhe. Ake sitsi ligama lemkakhe kwakunguRebekah. Futsi bekangahambisani nemibono yakhe, ngoba bekaholelwe

kuJesu. BekaMkholwa kutsi unguloko Lebekangiko, Mesiya, ngoba bekaMbonile enta sibonakaliso saMesiya. Lowesifazane, angumHebheru; emaHebheru abuka tibonakaliso nebaprofethi, ngoba lowo kwakufanele kube sitfunywa sabo. Nguleso sizatfu kutsi bebangakafaneli behluleke kutsi baMati, ngoba Beketa, “ayiNdvodzana yemuntfu.”

⁸¹ Fundzani konkhe lokusebentisana naloku lapha naZakewu. “Ngoba iNdvodzana yemuntfu itele kutofuna futsi ihlunge loko lokulahlekile.” UyiNdvodzana ya-Abrahama.

⁸² Ngesikhatsi, baMsola ngekuhamba netoni. Ngako siyabona kutsi kufanele ngabe bakucondza loko, kodvwa abakucondzanga. Bebanesayensi yabo yetenkholo ye—yekuphila kahle nekuba bantfu labalungile, nakanjalonjalo, kodvwa abacondzanga kutsi empeleni Mesiya wabo bekatoba yini.

⁸³ Niyati yini kutsi loko kungaba njalo futsi na? Loko kungenteka kalula, kutsi besingeke sakucondza ngaleny indlela. Manje yinye kuphela indlela yokuba nesiciniseko, loko kutsi, sitfole kutsi Bekayini. Ngako-ke, umBhalo utsi, “Uyafana.” Sitfole kutsi Utotibonakalisa kanjani Yena lucobo esikhatsini sekugcina. Kubhaliwe. Niyabona, Akenti lutfo ngaphandle Akwembule kucala. Washo njalo emBhalweni, “Akenti lutfo, ngaphandle Akwembule etincekwini taKhe baprofethi.” Futsi UkweMbulile. Futsi *Lona* ngumprofethi waKhe, *Lena* yiNcwadzi yesiprofetho, Sambulo lesiphelele saJesu Khristu, konkhe kuyophuma ekugcineni. Akukho lokumele kwengetwe kuyo, noma kususwe kuYo. Futsi besifanele siYihlolisise futsi sibone kutsi suku luni lesiphila kulo, ngoba singahle sibanjwe elugibeni lolufanako.

⁸⁴ Ngako siyatfola kutsi ngalesikhatsi lesi, kutsi loZakewu, umdlali wasesiteji lomncane manje ekuseni, losomabhezini wase—waseJerikho, si...angahle kube bekaweKiwani, nangabe beyikhona intfo lenjalo, noma intfo letsite kuyifanekisa. A—angahle kube bekalilunga laleny yetinchubo letinkhulu lapho, lebeyikhona eJerikho. Akungabateki, indvodza legcamile yesikhatsi sayo—sayo, futsi bekawelibandla.

⁸⁵ Kodvwa intfo lembi lesiyitfolako, kutsi bekatsetse luhlangotsi nembono wesimanje, umbono lodvumile, ngaJesu. Futsi Jesu uLivi; neLivi, libonakalisiwe, linguJesu. Niyabona na? Futsi ngako bekakadze atsetse lu—luhlangotsi lwembono lodvumile kutsi Bekangesuye umprofethi, kutsi kuphela Bekayi—yi—yi...Angifuni kusho leligama, njengoba besingakubita namuhla, ngemkhukhumali longenalutfo, intfo nje letama kuba ngiyo.

⁸⁶ Kodvwa, niyabona, Sathane angalingisa loko ngalokuphelele impela kuze kubematima ngisho nekwati kutsi ngukuphi lokulungile noma lokungakalungi. Jesu watsi kuyoba

ngaleyondlela etinsukwini tekugcina, lokunengi kulingisa labanye, njengoba noJanesi naboJambresi bamelana naMosi.

⁸⁷ Khumbulani, lawo ndvodza lamabili bekangenta noma yini Mosi na—na-Aroni lebebayenta. Kodvwa intfo kuphela Mosi bekayati, nalecinisekisiwe. . . Yebo-ke, akazange arike, Janesi naJambresi, kutokhulula tiggila. Mosi weta ngeliGama leNkhosi, kukhulula tiggila, niyabona, ngoba kwakubhaliwe kanjalo. Batjela Abrahama kutsi, “Intalo yakho iyoba sihambi iminyaka lengemakhulu lamane, kodvwa ngiyobakhulula.” Ngako Mosi bekana ISHO KANJE INKHOSI. Kodvwa bebakhona kulingisa noma nguluphi luhlobo lwesiphiwo lebebakhona kuluveta. Bona bakwati, abazange babanake labalingisi babo, bahlala khona ngco neLivi. Nkulunkulu ekugcineni wamemetela.

⁸⁸ Futsi niyati kutsi Washo kutsi kuyoba njalo etinsukwini tekugcina, “Njengoba Janesi naJambresi bamelana naMosi, kanjalo nalawa indvodza lanemcondvo lemimbi, mayelana neliCiniso.” Kunjalo, niyabona, kutifananisa kalula nje. Ngako kuyabadida kancanyana bantfu.

⁸⁹ Ngaletinye tikhatsi uyabatsetsisa, kodvwa noko aku—akusiko kutsi awubatsandzi. Kungoba uyabatsandza.

⁹⁰ Kube ke bewune, umfanyana wakho bekahleti ngaphandle lapha emkhatsini nesitaladi, futsi buwutophuma bese utsi, “Junior, sthandwa, angicabangi kutsi ufanele uhlale ngephandle lapha”; bekatotsi, “hamba unake tindzaba takho”? Bewungamnika lokuncane. . . Nikubita ngani, njengababe wami anginika na? Sikhutsato leselaphako langemuva. Nguleyo indlela, indlela lokushiwo ngayo? Nguloko lebekatokudzinga.

⁹¹ Futsi kanjalo nguloko ngaletinye tikhatsi lofanele ukunike libandla; kungesiko kutsi awumtsandzi Junior, kodvwa ngenca yekutsi uyamtsandza Junior. Niyabona na? Lutsandvo luyacondzisa.

⁹² Kutsi, Jesu bekangenanzondo ngabo. Bekabatsandza, futsi Ufanele abacondzise.

⁹³ Ngako sitfola lomfo lomncane naRebekah, umkakhe. Futsi bekakholwa kutsi Bekangumprofethi, umProfethi. Bebangakaze babenaye umprofethi emakhulu nemakhulu eminyaka. Bebati lolandzelako enkhundleni, umprofethi sibili lolandzelako, kwakuyoba nguYe. Niyabona, bebati kutsi loyo besafikile, ngoba kwaprofethwa. Ngako baprofethi besebancamukile, wase-ke Uyeta enkhundleni. Futsi lowesifazane bekasasibonile lesosibonakaliso sebuMesiya, futsi bekat kutsi lelo kwakunguleloLivi. Niyabona, beka kadze alisheshile.

⁹⁴ Ngako umdlalo wasesiteji wetfu ucala lapha. Kufanele kutsi kwakubusuku lobubi kulomfo lomncane. Kwakubusuku lobungenakuthula, futsi beka ngakhoni kulala. Beka—

bekagicika lapho, etikwemcamelo wakhe, busuku bonkhe. Labanengi betfu bayati kutsi leto luhlobo lwebusuku lobunjani.

⁹⁵ Niyabona, Rebekah bekati. Bekachumene nebafundzi, kanjalonjalo. Bekati kutsi Jesu bekatongena kulelidolobha ngekusa lokulandzelako. Futsi bekakhatseselele kakhulu umyeni wakhe—wakhe, kutsi bekamfuna kutsi aletfwe buso nebuso naJesu. Futsi indvodza leke yema buso nebuso naYe, kwenta lokutsite kuwe. Akafani nalenye indvodza. Wehlukile. Futsi bekamfuna kutsi aciniseke kutsi uMbonile, wawubona nemsebeni waKhe, futsi wati kutsi BekangulowoMesiya. Naloku nje, baphristi nabo bebatsite, “Akukho lutfo kuko. Yinfo mbumbulu nje. Li—lisu lekukhohlisa.” Kodvwa wakukholwa, ngako bekakhuleka.

⁹⁶ Manje, Rebekah, uma ufuna kutfolo losomabhizinisi wakho, Zakewu, mbamba embikwaJesu, cala nje kukhuleka, angeke akutfolo kuphumula.

⁹⁷ Ngako sikhatsi sesisondzele kakhulu, ngako, ngekusa lokulandzelako, Jesu bekatondlula ngalapho. Ngako bonkhe busuku wantjilantjila embhedzeni, futsi bekalusizi. Futsi lowesifazane, alele lapho, akhuleka. Futsi akungabateki ekhatsi nebusuku, nabavuka, bekaye atsi, “NgiyaKubonga, Nkhosi, ngiyati Uyamsebenta.”

⁹⁸ Manje uma uhamba ubone Zakewu wakho angakhoni kuphumula, tsani nje, “NgiyaKubonga, Nkhosi, Uyamsebenta manje.” Uma umbona abenekungatfokoti nje futsi akhonona, angasafuni kutsi uphindze uyesontfweni, niyabona, “Suka kuleso sicuku! Ungasaphindzi uye lapho entasi! Akukho lutfo kuKo!” Beketela nje. Nkulunkulu uyasebenta, niyabona. Nguleyondlela Lakwenta ngayo, niyabona. Ubangulongahlaliseki nje aze angakhoni nekukumela.

⁹⁹ Ngako siyatfolo, ngekusa lokulandzelako, kusesekuseni kakhulu, umlingiswa wetfu lomncane uyaphuma embhedzeni wase uya ngale futsi atigcokisa kahle ngetimpahla takhe letincono kwendlula tonkhe, niyati, sembatfo sakhe sakanokusho lebekanaso, futsi ulungisa kahle silevu sakhe wabese ukama tinwele takhe. NaRebekah uyampopola ngaphansi futsi uyambona. Wati ngalesosikhatsi nje kutsi kukhona lokushaya emanti. Ngako lowesilisa watsi shelele efasitelweni, futsi wabuka ngale futsi abone kutsi lowesifazane uyabona yini, uphapheme. Cha, bekangakaphaphami, ngekuya kwaloko lebekacubanga. Waphakamisa likhethini wase ubuka ngephandle, futsi kwase kudzabuka kusa, ngako wase lowesilisa uyatilungisa ngalokuphelele.

¹⁰⁰ Niyabona, uma uya kuyokhulekela umuntfu lotsite, intfo letsite itokwenteka. Kulapho ke lasehluleka khona, bangani, ngekungakhuleki. Umkhuleko ngulona notsi lekucala. “Cela utawemukeliswa. Awunako ngoba awuceli; awuceli ngoba

awukholwa. Cela kucicima, kutsi tinjabulo takho tigcwaliswe. Cela futsi ukholwe kutsi uyakwemukela lolokucelile.” Bese ke ubambelela kuko. Ungakuyekeli. Uma kusetsembiso eBhayibhelini, futsi kwembuliwe kuwe kutsi Nkulunkulu utokunika kona, bambelela kuko.

¹⁰¹ Leyo yindlela nje lebekanako—lebekanako. Kwembulwa kuye kutsi Zakewu wakhe bekatosindziswa, ngako wabambelela kuko ngco.

¹⁰² Ngako lapho asaphuma emnyango, watsi, “Zakewu, kungani ulungiselela kugcoka kusesekuseni kangaka nyalo ekuseni na?”

¹⁰³ “O,” watsi, “sthandwa, ngicabange kutsi ngito, uh, uh. . .” Niyati, ungenta lonkhe luhlobo lwekutilandvulela, Zakewu. “Ngicabange kutsi ngitophuma ngeluletinyawo bese ngitfolo kuphefumula kwe—kuphefumula umoya lofreshi. Uyati, luhlobo lwe. . .” Bewungawusheshisela intfo lenjengaleyo, niyati? Futsi lowesifazane bekati lokutsite.

¹⁰⁴ Ngako nangu aphuma, acalata emuva endlini, niyati, lapho asaphuma ngesigwacwana, acalata emuva. Lowesifazane naye alunguta ngelifasitelo lelinetibuko letiphanjaniswe netinsimbi, niyati, abuka kutsi abone kutsi yayentani. Wati kusukela ngalesosikhatsi-ke. Waguca, watsi, “NgiyaKubonga, Nkhosi. Ngikholwa kutsi sekwendlulile konkhe manje. Simtfolo ahamba.”

¹⁰⁵ Ngako uma unaZakewu wakho entasi enkonzweni manje ekuseni, unyakata. Angahle kube uhleti lapha, ngako kunyakata. Simtfole anyakata kangako, empeleni.

¹⁰⁶ Ngako wacala waphuma, acalata emuva, kubona kutsi akukho muntfu lobekambukile, niyati. Watsi, “Manje, uyati kutsi ngitokwentani na?” Akesiguculele imicabango yetfu ibe nguleyakhe manje. “Umkami bekadidekile kulona, lobitwa ngekutsi, ngumProfethi waseGalile; kantsi, umphristi wami—wami nemelusi ungijtjela kutsi, ‘Ayikho intfo lenjalo kuletinsuku leti. Yonkhe lemimangaliso netintfo luhlobo lolunye lwelichinga lekukhohlisa nje. Akukho lutfo kuko.’ Uyati kutsi ngitokwentani na? Ngitokwewuka ngco futsi ngiMtjele takhe. Sizatfu, naloko kutongenta indvodza lenhle kakhulu kulelidolobha, uyabona, lapho ngingaMbuyisa phansi kulangiko, ebusweni baKhe. Ngitokwenta loko.” Ngako uyaphuma.

¹⁰⁷ Watsi, “Manje Utongena ngaseluhlangotsini lwaseningizimu, cha, noma eluhlangotsini lwasenyakatfo, ehla achamuka eJerusalema, Yena, avela kaDani aya eBherisheba, ewuka.” Watsi, “Ngito—ngito—ngito. . . Uyewuka usuka eJerusalema, ngako ngito—ngitokwehlela lapho ngasesangweni lasenyakatfo. NgitoMbamba uma Angena. Futsi ngitokuma khona lapho futsi ngitotfolo kuMbuka kahle, futsi ngitoMtjela takhe.”

108 O, bangakhi boZakewu labakhona kuletinsuku tamanje, labakhuluma ngaJesu emhlanganweni, “Sicuku sebgiciki labangwele. Akukho lutfo kuko. Uma ngingake ngibambe leyoNdvodza, loko lengitokwenta!” Niyabona na?

109 Ngako wewuka waya entasi esangweni. Kodvwa intfo lecakako yayikutsi, niyati...Bekatotitfolela yena indzawo khona le esangweni, aMtjele kutsi ungomabhizinisi; bekawe—weKiwani, beka—bekawetinhlangano na—nawo onkhe la—lamaklabhu ebesifazane labafundzako ladolobheni. Yena, beka—bekangulomunye wetikhulu lapho, futsi bekagcamile futsi ahlonishwa. Bekasakhamuti lesihloniphekile. Futsi mbamba mbamba bekafuna kuMtjela kutsi Bekangadzingeki kutsi ete kulelodolobha, bebanencumbi yebashumayeli nencumbi yemabandla, bebangadzingi imibono yaKhe khona lapho. Ngako wewuka ngemgwaco atichenya, nesifuba sakhe sifucelwe embili, niyati. Futsi, o, hhe! Ini na? Ngani, umfundisi angahle amente lidikhoni uma benta lokutsite lokunjengaloko. Ngako wehlela esangweni.

110 Kodvwa intfo lecakile. Yebo-ke, niyati, ngandlela tsite kuYincaba, kodvwa, yonkh’indzawo lapho—lapho Jesu avela khona, ngalokuvamile kubakhona lotsite lapho kutsi aMlalele. Niyabona na? Futsi ngaphambi kwekutsi efike lapho, we—weva umsindvo. Futsi bebahlabela tonkhe tinhlobo tetingoma, futsi—futsi, “Ludvumo kuNkulunkulu loseTulu,” nawo onkhe lamaculo lamnandzi lebebawahlabela, nalabanye bampompoloza futsi bamemeta. Ngabe akukacaki loko, lapho Jesu akhona, kuhlala njalo kunencumbi yemsindvo na? [Libandla litsi, “Ameni.”—Umhl.] Niyabona na? Nje ku . . .

111 Niyati, Wangena ethempelini wase . . .ngalelinye lilanga, e, ekhatsi eJerusalema, njalo, futsi ngesikhatsi Angena, baphula emasundvu, futsi bampompoloza. Futsi lapho kwakume labo lapho, laboprofesa betinhlangano netintfo, nebaphristi, futsi batsi, “Bathuliseni.”

112 Watsi, “Uma bathula, ematje atomemeta masinyane.” Niyabona, intfo letsite itomemeta uma Sekefikile. Kunjalo.

113 Niyati, ngesikhatsi Aroni angena eShekhina, embikweShekhina, bekafanele agcotjwe, futsi beka . . . tembatfo takhe tatifanele tibe ne-phomegranati nensimbi. Futsi nguleyondlela kuphela lebebati ngayo kutsi Aroni bekasaphila, uma beva lomsindvo. Futsi uma ngicabanga loko nguleyondlela kuphela Nkulunkulu lekati ngayo kutsi ngabe sisaphila noma cha, uma uva umsindvo lomncane. Utsatsa noma yini lefe kakhulu, kutsi lokutsite kwentekile kuyo. Ngako bebatosho uma ngabe bekasaphila noma cha, ngalomsindvo lowawentiwa.

114 Ngako Zakewu wawuva wonkhe lomsindvo entasi lapho. Futsi ngako uma efika lapho, emasango bekaminyanisiwe, nasetulu emabondzeni, nayoyonkhe intfo. Futsi bekangumfo

lomncanyanyana ngesitfombo, empeleni, ngako wacabanga, “Kepha ngitoMbona kanjani na? Kutawube kunalabanengi balabobagiciki labangwele baMtungeletile, ngize nje ngi—ngingakhoni nekuMbona. Ngako uyati,” watsi, “Ngati intfo yinye, ngingeke ngikhone kuMbona lapha, ngoba ngimncane kakhulu.

¹¹⁵ “Kodvwa ngiyati kutsi Uya lentasi kulenye imbangi yami kutsi—kutsi ayodla kudla kwaKhe kwasemini. Ngako angiboni, kube BekayiNdvodza yanoma ngubuphi buhlakaniphi, Bekatokuta endzaweni yami yebhizinisi, sitolo sekudlela sami. Kodvwa Uya entasi kaLavinski.” Noma, ngitsemba kutsi akekho Lavinski lapha. “Ngakoke, nakanjani, Uya entasi esitolo sakhe sekudlela. Futsi, impela, ngiphakela kudla lokuncono kwendlula konkhe, futsi—futsi ingakwenta kanjani iNdvodza ngisho... naRebekah alilunga lelibandla laKhe, bese futsi Uya endzaweni lenjalo?”

¹¹⁶ Yebo-ke, watsi, “Ngati intfo yinye, ngitokwewukela lapha lapho uMgwacwana iHaleluya lophambana neSitaladi luDvumo. Utowendlula ngaleyondlela” Lelo liciniso. “Khona lapho ngco, entasi esitaladini selidolobha, lapho uMgwacwana iHaleluya neSitaladi luDvumo iphambana khona.” Uyohlala njalo uMtfola ngalapho ngco.

¹¹⁷ Ngako washiya sicuku wase ugijimela entasi lapho, wase uyacabanga manje, watilungisa kahle wonkhe, wase utsi, “Manje uma Eta ngasekoneni, ngitawuMtjela, ngitoMtjela takhe. Ufanele endlule ngalendlela, ngako ngito—ngito—ngito... uma Endlula ngalapha.” Ngako wase uyacabanga, “Uyati kutsini, lesosicuku sitoMlandzela.”

¹¹⁸ Sihlala senta. “Lapho inyama ikhonakhona, tinkhozi titobutsana.” Hhayi tinkhukhu, inyoni lebopheleleke kulomhlaba. Lukhozi lwasezulwini luyobutsana nenyama. Inkhukhu ingumzala walo, niyati, ulapha entasi lapho emagundvwane nayoyonkhe lenye intfo ingamudla khona. Kodvwa lukhozi lubeka sidleke salo le etulu esihlahleni, lakungekho muntfu longafinyelela kuloko. Tilwane letimunya ingati yaletinye atitikhatsati; tindizela etulu kakhulu. Manje, bomadla-letinye nemavondvo netintfo atinakutikhatsata, ulukhozi. Titsandza Kudla kwelukhozi. *Loku ngiKo.*

¹¹⁹ Niyati, Jehova ulukhozi, Yena lucobo, futsi Usibita ngetinkhozana. Baprofethi baKhe batinkhozi, baboni.

¹²⁰ Lukhozi luhambela etulu kakhulu, ayikho lenye inyoni lengalulandzela. Ngani, uma loklebe etama kululandzela, uyohliphika. Kunjalo. Nguleyo indzaba namuhla, labanengi kakhulu batama kulingisela lomunye. Lutotfola masinyane nje. Luyekele nje lukhuphuke lubesetudlwana, tonkhe tinsiba tiyophuma tisakake. Um-hum, um-hum, uh-huh. Kunjalo. Bekatobuya phansi. Khumbulani, lufanele lube yinyoni

leyakhiwe ngalokukhetsekile. Futsi nemuntfu angalandzela leLivi ufanele abengulowakhiwe ngalokukhetsekile, akhiwe nguNkulunkulu, hhayi isemina. Siyatfola noma a . . . uma aya ngekuphakama, uma tinsiba takhe tingeke tahlala, kutomsita ngani.

¹²¹ Naleny e intfo, uma efika etulu lapho, kungatsiwani ke uma angefika etulu lapho futsi abesekaphumphutsekile ke futsi angasaboni lutfo na? Niyabona, ufanele abe nemehlo naye (niyabona na?), kwati kutsi yini layentako uma asetulu lapho. Tinjalo ke netinkhozi taNkulunkulu. Ngesikhatsi uya ngekuphakama, ngulawubona khashane kakhulu khona, uyabuya futsi usho kungakenteki lokulungiselela kwenteka. Niyacondza na? [Libandla litsi, “Ameni.”—Umhl.] Ngicabanga kutsi lowomnaketfu lolikhalatsi emuva lapho bekangakucondza kahle kakhulu loko manje ekuseni, niyabona. Manje caphelani.

¹²² Manje-ke siyatfola kutsi watsi, “Uma ngima lapha, lelocembu lelifanako lemsindvo, Angeke nje alive neliphimbo lami. Bayampompoloza futsi bachubeka kakhulu, kuMsola kwami bekuengeke kwasho lutfo.” Loko kuhle. Ngako-ke watsi, “Kodvwa uyati kutsi ngitokwentani na? Ngitokutjela kutsi ngitokwentani. Kunesihlahla se-sikhamore lesime lapha. Futsi ngitogibela kulesosihlahla se-sikhamore, futsi uma Endlula lapha, ngitoMbona. Khona-ke ngitophumela ngco kulelinye lemagala, futsi ngitoMtjela lelengifanele ngiMtjele kona. Futsi Utokwati kutsi nginguZakewu, lilunga lalelihlelo lelihle entasi lapha. NgitoMtjela kutsi nginguwakuliphi nekutsi umphristi wami ucabangani ngaYe.” Yebo-ke, loko kungahle kulunge.

¹²³ Uyacalata, wase uyacabanga, “Manje, intfo lelandzelako, ligala lekucala litsi alibe—litsi alibe ngemafidi lalishumi kuphakama.” Futsi cishe ungemanyatselo lamane kuphela kuphakama, ngako utowatfola kanjani lalamanye emafidi lasitfupha lalandzelako? Niyabona na? Ngako uyatibuta kutsi angagibela kanjani lapho. Ayikho lenye indlela kuye kutsi afinyelele kulo, futsi utofanele agibele kulesihlahla lesi. Ngako uyacalata, kodvwa akukho lutfo ngaphandle. . . Niyati, kucitfwa kwetibi kwakusengakefiki kwamanje nyalo ekuseni, nemigcoma yetibi wawuhleli ekoneni. Wacabanga, “Uma kuphela ngingaletsa loyamgcoma wetibi ngalapha, khona-ke ngi . . . loyo bewungangenta ngibemudze ngalokwenele kutsi ngigibele lapho bese ngibambelela kulelogala lekucala. Kodvwa ngincumile kutsi ngiMbone. NgitoMbona.”

¹²⁴ Niyati, kunalokutsite ngako, uma umuntfu afuna kubona Jesu, wendlula kuletinye tetintfo letingacondzakali sibili. Niyabona na? Kodvwa, niyabona, Nkulunkulu bekasebentana naye. Kwakuyini na? Yimikhuleko yaRebekah iphendvulwa, niyabona.

¹²⁵ Yebo-ke, uya ngale. Futsi umbutsi wetibi bekasengakefiki kwamanje nyalo ekuseni, nalomgcoma wawesindza kakhudlwana, ngako bekangakhoni kuwucukula. Bekamncane kakhulu. Ngako wetama, futsi wangakhoni kukwenta. Kwakunayinye kuphela indlela lebekangakwenta ngayo, loko kutsi awubambe ngemikhono yakhe, awucukule. Kodvwa ugcoke sembatfo sakhe lesihle kutendlula tonkhe.

¹²⁶ Kodvwa kunalokutsite ngako, uma ufuna kubona Jesu kabi kabi, uyokwenta noma yini. Niyabona na? Uyo—uyokwenta noma yini nje, uma ufuna kubona Yena kabi kabi. Ngako uyaphuma lapho futsi u...Niyabona, Sathane utotama kukukhweshisa kutsi ukwente, futsi. Yonkh'info, utofaka...Utofaka butsakatsaka endleleni, ngasosonkhe sikhatsi, kukuvimbela kutsi uMbone. Uyophumphutsekisa emehlo akho nganoma yini langayenta. Kodvwa uma uncumile, Nkulunkulu uyokwentela indlela. Wendlula ngalapha manje ekuseni, futsi. Ungavumeli Sathane abeke lokutsite endleleni yakho, sakho “sikhatsi, *naloku*, futsi kufanele ngente *loku*.” Hlala uthule umzuzu.

¹²⁷ Ngako uyagobondzela, uyakhotsama, agcoke leso sembatfo sakanokusho. Utingcolisa sibili ke manje, Ubamba lelibhakede letibi. Ngesikhatsi nje awubamba futsi acala kuwutitimisa, naku kuchamuka timbangi takhe ngasekoneni.

¹²⁸ Ngendlela lokungiyi lapha, Zakewu. Watsi awuyuze ungene esicukwini sebagiciki labangewe, kodvwa ulapha.

¹²⁹ Yebo-ke, nangu ahleti, ume lapha manje nelibhakede lakhe letibi, buso bakhe—bakhe bubovu hhwe. Yebo-ke, imbangi yakhe yatsi, “Yebo-ke, bukani, nanguya Zakewu, lendvodza yesitolo sekudlela entasi lapha, sewuwuntjintjile umsebenti wakhe. Sewunesikhundla lesisha. Yebo-ke, niyati, uyi—uyi... usebentela lidolobha, umbutsi wetibi.” Yebo-ke, kunalokutsite lokunye ngako, noma kunjalo, uma utimisele kubona Jesu, uyokwenta noma yini. Wabambelela kulo, nebuso bakhe bagweja bababovu, buso bakhe bacumba. Futsi nangu ahamba, khona ngale ngco wase uyalibeka phansi. Uyacalata, wabayekela baya ngasekoneni.

¹³⁰ Wase-ke ugibela kulomgcoma, wase ufuca imbulu. Uh—o, lucolo, bengingakafaneli ngikusho loko. Kufuca imbulu, niyati, loko—loko yi...Bangakhi labatiko kutsi yini “kufuca imbulu ucance sihlahla”? Yebo-ke, kulungile-ke. Niyabona, ngalamanye emagama, ukhwela esihlahleni.

¹³¹ Futsi ufika etulu lapho, futsi nango ke, ahleti lapho. Ukhuluma ngenyakanyaka! Agcwele idodi wonkh'umtimba, usimo lesibukeka singcolisiwe.

¹³² Futsi, ngalesinye sikhatsi, Nkulunkulu ukuvumela kutsi ube kanjalo. Amen. Ngive lomunye namuhla, uyayati indlela yabo lensha na? Ngiyetsemba kutsi akungeni emazingeni

ePhentekhostali yetfu, naloku nje ngikubona kungena kancane kancane nje; ningena, bese niyachawulana, “Ngi—ngitsatsa Jesu njengeMsindzisi lobhekene nami.” Ngiyatsandza kubabona bafinyelela phansi lapho e-altari, futsi bafe, bashaye, futsi baklabalaze, futsi bakhihlite ematse. Futsi, niyati, uma u... Sasiyame kuba nemahhashi, futsi uma siwaphakela i-klova, lenhlanyana sibili, i-klova lenongotelako, leneluju kuyo, yayiwenta akhihlite ematse. Uma nisondzela ngalokwenele eKhenane, ukhihlita ematse kancane, nawe, uyati, nanidla kakhulu loluLuju loluvela eKhenane.

¹³³ Ngako siyatfola kutsi nangu lapha, etulu esihlahleni manje, asula idodi kuye kusakhe lesisha... Bekangacabangi kutsi bekangenta loko. Vumela nje lotsite akukhulekele, uyokwenta tintfo leticakile. Futsi uyayisula *kanjalo*; futsi usaphatekela wonkhe emadvolweni akhe nasetandleni takhe tonkhe, ahleti lapho ancutsa. Watsi, “Yebo-ke, manje, angisiyo inyakanyaka! Naku langihleti khona.” Watsi, “Uyati, Rebekah ungitjelile kutsi lowomfo bekangumProfethi. Manje, ngi—ngitolindza, ngitobhaca.” Ngako uhlala phansi lapho emagala lamabili ahlangana khona, kwenta indzawo lekahle yekuhlala.

¹³⁴ Futsi uma sewuhambe kadze kangako, futsi sewuhambe kadze kangaka manje ekuseni, Zakewu, uhleti, nawe, lapho kuhlangana khona tindlela letimbili, yakho neyaNkulunkulu. Niyabona na? Uma utivete ebaleni wena lucobo ngalokwenele kutsi uphumele lapha manje ekuseni, yebo-ke, imikhuleko yaRebekah seyitophendvulwa. Kodvwa uhleti lapho kuhlangana khona tindlela letimbili manje, yakho neyaNkulunkulu. Niyabona na?

¹³⁵ Futsi wahlala lapho, futsi wacabanga, “Lowesifazane utsite, ‘Bekangumprofethi.’ Tonkhe letintfo leti, ‘Bekangacabanga imicabango yetinhlitiyo tebantfu, futsi abembulele yona, futsi abatjele lokwakungalungi ngabo.’ Futsi, o, lentfo lena mayelana ‘Nathaniyeli, kutsi utile futsi wantjela kutsi bekangaphansi kwesihlahla ngaphandle lapho.’ Niyati, anginakutsatsa ematshansi. Ngitotimbonya wonkhe, etulu lapha esihlahleni. Ngako ngisesihlahleni, nami. Futsi ngako angikholwa kutsi Ungumprofethi, nomakunjalo. Angikukholwa nje, ngoba umphristi wami ungitjela kutsi ayikho intfo lekutsiwa baprofethi. Asikaze sibenabo emakhulu eminyaka.”

¹³⁶ Ngako manje, kusobala, niyacondza kutsi nginiketa umdlalo wasesiteji lapha, kwenta liphuzu.

¹³⁷ Ngako utfola onkhe emagala wase uwadvonsela ngakuye, yonkh’indzawo, watifihla kahle sibili. Watsi, “Manje uma Enyuka ngeMgwacwana iHaleluya, asuka kuHaleluya, ujikela ku luDvumo. Ngako khona lapha ngco ekoneni, uma Eta enyuka ngaleyondlela, naKajika likona, ngitotishiyela licembe linye lelikhulu lapha, kuze ngikhone kubuka lapho ngiMbone.

Ngitoliphakamisa. Angeke aze angibone, hhayi latulu lapha. Futsi-ke uma Sekendlula lapha, bese ngitfola kuMbuka kahle, niyati kutsi ngitokwentani na? Ngitokhweshisa lamagala, futsi emvakwekuba Sekendlule ngalapha, futsi ngitawuMtjela takhe. NgitoMtjela ngako.” Ngako wahlala lapho sikhashanyana.

¹³⁸ Emvakwesikhashana weva kuta umsindvo. Ngalokuvamisile Jesu uta naleyomisindvo. Ngako nangu Eta ngasekoneni. Ngako, yena, yini intfo yekucala layitfolako na? Sicuku sebantfu sibutsanela ngasetitaladini. Watsi, “Ngiyajabula kutsi ngisetulu lapha esihlahleni, ngako angeke ngihlangane nabo futsi.” Ngako nangu etulu lapha esihlahleni, ahleti lapho, atifihle ngemba wesihlahla ndzawo tonkhe, ngako akekho lotombona, loyimbangi yakhe nabo angeke bati kutsi ulatulu esihlahleni manje. Ngako unalelicembe linye nje latoliphakamisa futsi abuke ngaphandle, aphindze alibuyisele phansi futsi, futsi wonkhe umtimba wakhe uvaleke wonkhe. Ngako waphakamisa licembe, nebantfu babutsanela emakoneni.

¹³⁹ Futsi, niyati, naku kuphuma uMnumz. Jones nalowomntfwana logulako. Ngesikhatsi eve kutsi u—umphristi nadokotela, khona ngco esitolo sakhe sekudlela, bacocisana ngako kulelelinye lilanga, kutsi, “Loyomntfwana bekafa, bekanemkhuhlane dokotela letamile kuwelapha, futsi kwakungekho lokwakungawelapha. Futsi lowomntfwana akafaneli asuke kuleyondlu. Kodwa lapha, loko,” likhasimende lakhe lucobo, “selibe ngulelihlanyako kakhulu bate bakhiphela lowomntfwana kulowomoya lobandzako weNdlovulenkulu. Futsi naba baluphetse lugocotwe ngengubo, intfombatanyana letsi ayibe neminyaka lelishumi budzala. Kuhlanya lokunje pho! Uma angena esitolo sami sekudlela futsi, lowomntfwana uyobe sekafile, kusobala; ngitomtjela, ngitomtjela takhe lona!”

¹⁴⁰ Emvakwesikhashana umsindvo wawuya ngekuvakala kakhulu kakhulu, futsi bonkhe bagijimela esitaladini. Intfo yekucala leta ngasekoneni leMgwacwana iHaleluya, uya ekoneni la luDvumo; bseta ngasesitaladini, siyatfola kutsi, ngumdwebi lonemphandla losikulakula lesikhulu, ligama lakhe linguSimoni, atsi, “Nikhweshela eceleni, tihlobo na?” Nabo labanye labalishumi nakunye emvakwakhe, batsi, “Uma nitsandza, siyacela, manini eceleni. INkhosi yetfu beyisenkonzweni lenkhulu itolo kusihlwa, ne—nemandla aphumile kuYo, futsi kwenteke imibono lemikhulu. Futsi Ikhatsele manje ekuseni, futsi Isayo—Isayo—Isayokudla kudla kwayo kwasekuseni. Ningamela eceleni, ngesihle na?”

¹⁴¹ Futsi naku kuphuma umndeni wakaJones, nalomntfwana. Nalomdwebi lomkhulu nalabanengi babo, batsi, “Khweshelani emuva, ningakwenta, siyacela.” “Yebo-ke, sinemntfwana lapha kalula nje utokufa. Bodokotela sebaphonse lithawula ngaye. Ungasivumela nje sikhatsi lesingako nje sibeke lomntfwana . . .”

142 “Ngiyacolisa. Bonkhe batofuna kwenta loko, ngako a—angeke ngikwente nje. Utofanele ume ngephandle, eceleni laphaya. Uyeta khona manje nje. Ungakhona kukhwesha na?”

143 Ngako sengiyabona-ke, lapho logadzi lomncane, lovela kulombhoshongo lebekakuwo, esihlahleni, wabukela, futsi wabona uMnumz. Jones naNkkt. Jones baguca ngemadvolo abo, kulesosicuku, batsi, “Nkhosi Nkulunkulu, ungangendluli. O Msindzisi lomnene, vani kukhala kwami lokutfobekile. Lapho Ubabita labanye, musa kungendlula.”

144 Futsi ngesikhatsi Endlula, Wema, wase utsi, “Mnumz. Jones, ungamletsa umntfwana wakho lapha na?” Kwakutsi akwenelise.

145 Usenguye nanamuhla. Akubiti likhadi lekukhulekelwa. Akubiti licembu. Kubita lukholo, njengoba imphumphutse Bhathimeyosi lebekanako ngale kulolunye luhlangotsi lweligede ngesikhatsi Aphuma. Emayadi langemakhulu lamabili kusuka kuYe, kwamaka lendzawo, kutsi Bekangaliva kanjani liphimbo lakhe na? Kodvwa, “O Jesu, Ndvodzana yaDavide,” loko kwaMmisa, kwatsintsa sembatfo saKhe. Futsi Wagucuka, watsi, “Mletseni lapha.” Niyabona na?

146 Base ke baletsa lomntfwana lomncane khona lapho. Wabeka tandla taKhe etikwalomntfwana lomncane, nguloko kuphela Lakwenta. Emizuzwaneni lembalwa, lobabe wamtsatsa wambuyisela emuva, futsi nako kushona entasi ngesitaladi lokwemntfwana, kugijima. Umkhuhlane besewuphelile kuko.

147 Kwatsi kumtsambisa kancanyanyana. Watsi, “Ngiyatibuta kutsi Angahle abe ngumprofethi yini?” Kwamenta watsi kukukholwa.

148 Niyati, kunetintfo letinjalo letisikholisako, ngoba ULivi, (hhayi kutsi “Ngangi”), “NGINGUYE.”

149 Futsi lapho Seketa ngaphansi kwesihlahla, wacabanga... Yebo-ke, uphakamisa lelicembe lelincane, abuka phansi. Futsi Nakefika ngaphansi kwesihlahla, wacabanga, “Angaba Ngumprofethi na? Kungenteka.” Niyabona, ufanele ube nekukholwa. “Angaba Nguye na?” Lapho Asendlula ngaphansi kwesihlahla, nenhloko yaKhe ibheke phansi, ahamba asesimeni saKhe sekuphola.

150 Kunalenye intfo letsite, uma uke waMbona, u—u—uyaguculwa. Ungeke usaphindze ufane. Ngivile ngaYe, uvile ngaYe; kodvwa uma sengiMbonile, Livi laKhe, ngi—ngi—ngingeke ngisaphindze ngibe ngulofanako futsi. Kunalokutsite ngaYe, lokwehlukile kulomunye umuntfu. Kunalokutsite ngaYe, lokwehlukile kubabhishobhi nabokhadinali nabopapa, nalokunye. Yena, kunalokutsite ngaYe lokwehlukile.

151 Zakewu lomncane bekatsintsekile. Imikhuleko yaRebekah yayiphendvuliwe. Lapho Endlula ngaphansi kwesihlahla, watsi, “Yebo-ke, ngi—ngingahle ngicolise kuRebekah uma

sengibuyela emuva. Usesendleleni yaKhe lebheke kaLavinski, loko kulungile. Uma adla kulesinye sitolo sekudlela, kulungile kimi manje.” Niyabona, sewuvele uMbonile.

¹⁵² Ngako ngesikhatsi Efika ngaphansi kwesihlahla, Wema, wabuka etulu, watsi, “Zakewu, yehla. Nguya ekhaya kanye nawe, kuyodla lidina namuhla.” Niyabona, Bekati kutsi bekasetulu lapho. Bekati kutsi bekangubani.

¹⁵³ Mnaketfu, dzadze, Unguye itolo, namuhla, naphakadze. Utondlula ngalapha manje ekuseni. Wendlule ngalendlela kulelidolobha, bekasolo alapha kuleliviki kanye natsi.

¹⁵⁴ Niyati kutsini? Kube kufike uMengameli, uMengameli Johnson ute eTopeka, imijeka beyitobhakuta, titaladi betitohlotjiswa, futsi bekayoba nekwemukelwa lokukhulu. Kodvwa Jesu angeta, kulukhuni kutsi kungabakhona noma ngubani lofuna kuta futsi aMbone. Beniyomele nibe nemaphoyisa laphekeletelako kungenisa uMengameli kulelidolobha, kodvwa sinencumbi yenzawo yekuhlala. Niyawubona umehluko na? Abanandzaba nekuMbona.

¹⁵⁵ Ngitsemba kutsi Zakewu ulapha manje ekuseni. Futsi uma Endlula ngalendlela, nguYe akhuluma nawe.

¹⁵⁶ Wehla esihlahleni. Kusobala, bagceki bebefuna kutsi, “Lendvodza isoni.”

¹⁵⁷ Watsi, “Nkhosi, uma ngitsetse noma yini ngakutfola ngebucili, ngitokubuyisela ngalokuphindvwe kalikhulu. Ngitokubuyisela. Futsi uma ngitsotse noma ngumuphi umuntu, ngilungele kukulungisa. Ngi—ngilungele.”

Asikhotsamise tinhloko tetfu.

¹⁵⁸ Zakewu, ngabe ulungele manje ekuseni na? Awehli ngani manje kulesihlahla na? Awuti ngani na? Wendlula ngalapha manje, wendlula enhlityweni yakho, ukhuluma nawe. Kungaba khona, nisakhotsamise tinhloko tenu, nikhuleka, ukhona noma ngubani lapha longatsi, “Mnaketfu Branham, impela ngibe mancikancika sonkhe lesikhatsi lesi”? Khumbulani, bekayindvodza lekhohwako, yena lucobo. “Ngibe nje nekuncikata lokuncanyanya, kodvwa manje sengiyakholwa. Sita kungakholwa kwami, Nkulunkulu.” Hhayi kuMnaketfu Branham, ngoba akekho lobukako kodvwa mine naNkulunkulu, “ngako ngitophakamisa sandla sami futsi ngitsi, ‘Ungangendluli, O Msindzisi lomnene. Vani kukhala kwami lokutfobekile. Ngente likholwa leliciniso, Nkhosi. Wota, yani ekhaya nami namuhla futsi uhlale endlini yami.’ ‘Namuhla Ngifanele ngihlale endlini yakho.’”

¹⁵⁹ Ungasiphakamisa sandla sakho, utsi, “Ngikhumbule, Nkulunkulu”? INkhosi ikubusise, ikubusise, nawe. “Ngikhumbule, Nkulunkulu. Yani nami ekhaya, manje ekuseni. Ngiyati kutsi Ulapha. Ngiyati kutsi Uyayati inhliyiyo yami.

Ukhuluma nami manje. Uyatati tintfo lengitentile kutsi atikalungi. Uyati ngisho kutsi ngiwelibandla leliVangeli leligcwele, kodvwa noko ngibe nekunyantela, angikenti loko lokufanele. Ngishaye indiva inkonzo yemkhuleko. Ngibeke yonkhe lenye intfo...Ngente tintfo, impela, leto inkholelo yetfu—yetfu lengatimeli.”

¹⁶⁰ “Ngi—ngingu—nginguwesifazane, futsi ngiyati kutsi ngigcoke ngalokungakafaneli. Futsi ngihhule tinwele tami. Ngatipenda ebusweni. Futsi ngifanele ngibe wesifazane weliVangeli leligcwele, dzadze. Bani nemusa kimi, Nkhosi. Ngi—ngifuna Wena kutsi uye ekhaya kanye nami namuhla, futsi ngi—ngi—ngitoba si—sibonelo lesiphilako saKhristu, kusukela manje kuchubeke.” Ungabuva loboBukhona baNkulunkulu, kutsi ungaphakamisa sandla sakho, bese utsi, “Ngikhulekele.” Nkulunkulu akubusise, futsi Nkulunkulu akubusise, wena. Nkulunkulu anibusise, bodzadze. Yebo.

¹⁶¹ Babe loseZulwini, labanye balaboZakewu besifazane naboZakewu besilisa baphakamise licembe futsi wabuka. Bacondzile kutsi Jesu utfolile lapho bahlala khona nalapho bakhona, wembulile kubo kutsi baneliphutsa. Letinengi, tandla letinengi ekhatsi lapha tiphakamile. Ungaya ekhaya nabo namuhla, Babe, uye endlini yabo, uphile etinhlityweni tabo. Kwangatsi bangete bakukhohlwa lokusa. Naloku nje, yako...letintfo letiyinhlekisa lengi...nekutama kungetetela u—u—umuzwa wemcondvo wekwemukela lokuhlekisako emkhatsini wesicuku lesicubene. Futsi manje ngalesikhatsi lapho liphuzu seliphumile, kutsi ku—kuphela ku—kutfola bantfu babone kutsi yini leme natsi manje ekuseni lapha, Livi libonakaliswa edolobheni letfu, emkhatsini wetfu, iNkhosi Jesu cobo lwaYo, Livi lentiwe inyama, asebenta cobo lwaKhe ngenyama yemuntfu. O Nkulunkulu, kwangatsi bangani betfu labatsandzekako bangabona futsi basondzetwe edvute naWe.

¹⁶² Yani nabo ekhaya, ngiyacela futsi, Babe, nawowonkhe Zakewu nawowonkhe wesifazane, wonkhe Rebekah. Kwangatsi angati kutsi imikhuleko yakhe iphendvuliwe. Sibanikela kuWe manje. Futsi kwangatsi bona, ngaphandle kwanoma ngukuphi kungabata, bemukele Wena enhlityweni yabo, njengoba lomHebheru lomncane enta ngaloko kusa, naloku nje bebasephutseni. Watsi, “Bekangakafaneli Naye futsi, loku ayindvodzana ya-Abrahama.” Ngako Ulungele kuya ekhaya kanye natsi, Babe. Sikhulekela kutsi Ungeke usishiye. Hamba natsi, kusukela lasidlweni sasekuseni, njengoba sihleti lapha manje ekuseni; futsi sibukene ngale kwelitafula, sijabule, emancoko, sichawulana, futsi sitsandzana, njengoba emaKhristu bekangaba njalo.

¹⁶³ Futsi ngicabanga kutsi ngi—ngi—ngingahle ngingaphindzi ngibe lapha futsi. Ngi—ngingahle ngingaphindzi ngihlangane nalelicembu futsi kanje, kulokunye kudla kwasekuseni.

Kodvwa ngesicininiseko, Babe, uma nje batoKuvumela nje uye ekhaya nabo, namuhla, futsi uhlale nabo, ngiyohlangana nabo eSidlweni sakusihlwa, lapho yonkhe imphi seyincotjiwe nelitafula lelikhulu lendlaleke ngale kwemafu esibhakabhaka, futsi sihlale bese sibuka ngale.

¹⁶⁴ Futsi ngibuka kulokukusa bafundisi labahleti lapha, bamphunga enhloko, lobekashumayela ngesikhatsi ngisengumfana. Ngicabanga kutsi bajube tiphunti, bachumisa imigwaco, futsi bawenta wahamba ngekushelela bentela letiphiwo leti labaprofetha ngato kutsi tiyofika. Nkulunkulu, babusise, babusise bonkhe. Busisa laba besifazane labakahle labanikelile kutsi bayeni babo bashumaye, naleminikelo kutsi onkhe emaKhristu ayenta sibili. Bani nabo, Babe.

¹⁶⁵ Sihlale lapho ngalobo busuku, sibukane ngale kwelitafula, futsi mhlawumbe singaphindzi sibonane futsi kusukela manje ekuseni, kuze kube nguleso sikhatsi. Kodvwa, akungabateki, netinyembeti nato titodvweba umushi tehla etihlatsini tetfu, ngenca yenjabulo, uma ngifinyelela ngale kwelitafula bese ngiyabachawula. Khona-ke siyoMbona aphuma. Siyojabula kakhulu kutsi sehla sivela esihlahleni, mhlawumbe sihlahla sesivumokholo, sihlahla sesivumokholo selihlelo, noma lokutsite, nje siphuma ebugovini, siphuma etindleleni tetfu letibulima, noma ekungaMkhatsalelini kwetfu; siphuma ebumphumputseni betfu, singena ekuKhanyeni. Siyotfokota ngako ngalesosikhatsi uma sesiMbona aphuma, agcoke tonkhe tetembatfo taKhe tebuKhosi, ehla ngelitafula, futsi atsatse sandla saKhe lesiligugu bese wesula tonkhe tinyembeti tisuke emehlweni etfu, atsi, “Ningakhali. Konkhe sekuphelile. Ngenani ekutfokoteni kweNkhosi, lelungiselelwe nine kusukela kwasekelwa umhlaba.” Kuze kube ngulesosikhatsi, Babe, hlala natsi, hamba kanye natsi ekhaya futsi uhlale natsi, kuze kube ngulelohora. Sicela eGameni laJesu. Amen.

¹⁶⁶ [Dzadze ukhuluma ngalolunye lulwimi. Akucoshwanga etheyiphini—Umhl.]

NgiyaMtsandza, ngiyaMtsandza
Ngoba kucala Wa . . .

¹⁶⁷ Ngesikhatsi ngenyukele esihlahleni, Bekasolo angitsandza.

Futsi wangits- . . .

Bukani lesosihlahla Lasenyuka manje entela mine, Siphambano, umutsi lowedzelelekile.

Esihlahleni saseKhalvari.

¹⁶⁸ Bukani kutsi sihlahla sini Lasenyuka, kukwehlisa esihlahleni sakho.

Ngi . . .

¹⁶⁹ Manje, ningeke naMtsandza ngaphandle kwekutsi nitsandzane.

Ngi . . .

Manje finyelela ngale kwelitafula, bese utsi, “Nkulunkulu akubusise, sihambi,” nje ngale kulomunye umuntfu.

. . .-ngoba Watsandza kucala . . .

Futsi wangitsengel’insindziso


Esihlahleni saseKhalvari.

¹⁷⁰ AniMtsandzi ngoba Waniyela kulesosihlahla, kutsi anikhiphe kuleso sihlahla senu na? Ungeke waMvumela aye ekhaya kanye nawe manje ekuseni na? Bangakhi labatoMtsatsa na? Phakamisa sandla sakho. [Libandla litsi, “Ameni.”—Umhl.] Nkulunkulu akubusise.

¹⁷¹ Bosomabhizinisi, ngifuna kukhuluma nani umzuzu nje, ngaphambi kwekuhamba.

¹⁷² Manje uma ungesuye umKhristu, nangabe bewungatihlanganisi; nine maKhristu, nine bantfu, uma nemukele Khristu nawuphakamisa sandla sakho, yani kulomunye walabelusi lapha, ubatjele lokwentile. Batokwemukela. Lomuny’umuntfu noma lomunye umelusi ubhala incwadzi yaloku, ngalomfana lapha, lomnaketfu lolikhalatsi. Lowo bekungumusa itolo ebusuku, leyonsizwa ihleti lapho icaphela loko futsi yakukholwa loko. Niyabona na? Niyakubona loko na? Kutsi kanjani lowomfana, kutsi ujike kanjani lowoMoya. Billy bekangitjela ngako, nemkami nabo, emvakwekuba sesifike ekhaya. Waphendvuka lapho angale kulelikona, weta ngalapha wase utfolo lowo, niyabona, kumletsa eKhaya. Kubusa! Hamba naYe. Hambani nijoyinane nalamanye emacembu ndzawanatsite leningahlanganyela nawo, lashumayela Livi laNkulunkulu leligcwele. Futsi nihlale naleloLivi, kungakhatsaleki, niyabona. Kunjalo.

¹⁷³ Somabhizinisi, bewati kutsi ngabe yini leyenteka kuZakewu na? Waba lilunga leFull Gospel Business Men yaseJerikho. Kunjalo. Lowomkhandlu entasi lapho, bekawawo. Kuvakala kukahle, kodvwa kuliciniso kanjalo. Nginesiciniseko kutsi Jesu bekangeke asungule noma yini lenye kodvwa umkhandlo weliVangeli leligcwele, naZakewu wase uba kanye naYe. Ngako manje, Zakewu, yenta intfo lefanako.

¹⁷⁴ Site sinibone kusihlwa, Nkulunkulu anibusise. Ngitobuyisela inkonzo lapha kumelusi. 

NGUBANI JESU? SSW64-0620B
(Who Is Jesus?)

LoMlayeto ngeMnaketfu William Marrion Branham, kwekucala wetfulwa ngesiNgesi ngeMgcibelo ekuseni, ngenyanga yeNhlaba 20, 1964, wetfulelwa liBlakufesi leFull Gospel Business Men's Fellowship International eHoliday Inn eTopeka, eKansas, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgesi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2017 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org